

32005D0259

L 78/48

IL-ĠURNAL UFFIĊJALI TA' L-UNJONI EWROPEA

24.3.2005

DEĊIŻJONI TAL-KUNSILL
ta' l-14 ta' Marzu 2005
li tawtorizza lir-Repubblika ta' Ċipru
tapplika miżura li tidderoga mill-Artikolu 11 tas-
Sitt Direttiva 77/388/KEE dwar l-armonizzazzjoni tal-ligijiet ta'
l-Istati Membri relatati mat-taxxi fuq id-dhul
(2005/259/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra s-Sitt Direttiva tal-Kunsill 77/388/EEC tas-17 ta' Mejju 1977 dwar l-armonizzazzjoni tal-ligijiet ta' l-Istati Membri relatati mat-taxxi fuq id-dhul - Sistema komuni ta' taxxa fuq il-valur miżjud; bazi uniformi ta' valutazzjoni ¹, u b'mod partikolari l-Artikolu 27(1) tiegħu,

Wara li kkunsidra l-proposta mill-Kummissjoni,

¹ ĠU L 145, 13.6.1977, p. 1. Id-Direttiva kif l-aħħar emendata bid-Direttiva 2004/66/KE (ĠU L 168, 1.5.2004, p. 35).

Billi:

- (1) F'ittra reġistrata mis-Segretarjat Ġenerali tal-Kummissjoni fil-11 ta' Novembru 2004, ir-Repubblika ta' Ċipru talbet awtorizzazzjoni għal miżura li kienet eżistenti qabel l-adeżjoni għall-Unjoni Ewropea u li tidderoga mill-Artikolu 11(A)(1)(a) tad-Direttiva 77/388/KEE.
- (2) Il-miżura li titlob deroga hija maħsuba biex tilqa' mill-evitar jew l-evażjoni tat-taxxa permezz tal-manipulazzjoni tal-valur ta' provvisti soġġetti għat-taxxa fuq il-valur miżjud (VAT).
- (3) Il-miżura għandha tapplika biss f'każijiet fejn l-amministrazzjoni hija kapaċi, b'mod ibbażat fuq il-fatti, tikkonkludi li d-determinazzjoni ta' l-ammont taxxabbli previst fl-Artikolu 11(A)(1)(a) tad-Direttiva msemmija hija influwenzata minn rabtiet familjari, legali jew kummerċjali bejn il-fornitur u d-destinatarju. F'din il-materja l-amministrazzjoni m'għandhiex taġixxi biss fuq preżunzjonijiet, u l-partijiet ikkonċernati għandhom jithallew igibu provi li juru l-kuntrarju fejn ma jaċċettawx il-livell tal-valur tas-suq miftuħ stabbilit mill-amministrazzjoni.
- (4) Il-miżura hija strettament immirata sabiex tkun tista' tiġi invokata biss meta jintlaħqu serje ta' kondizzjonijiet u jkun identifikat telf assolut fil-ġbir tat-taxxa; u hija għalhekk proporzjonata għall-għan segwit.
- (5) Derogi simili ngħataw lil Stati Membri oħra biex jilqgħu mill-evitar jew l-evażjoni tat-taxxa u nstabu li kienu effettivi.

- (6) Din id-deroga ser tissalvagwardja l-ammont ta' VAT dovut fl-istadju finali ta' konsum u m'għandha l-ebda impatt negattiv fuq ir-rizorsi proprji tal-Komunitajiet mill-VAT,

ADOTTA DIN ID-DEĊIŻJONI:

Artikolu 1

B'deroga mill-Artikolu 11(A)(1)(a) tad-Direttiva 77/388/KEE, ir-Repubblika ta' Ċipru hija hawnhekk awtorizzata tuża l-valur tas-suq miftuħ bħala l-ammont taxxabbli ta' provvisti fiċ-ċirkostanzi deskritti fl-Artikolu 2.

Artikolu 2

Il-valur tas-suq miftuħ jista' jigi applikat biss meta l-kondizzjonijiet kollha li ġejjin huma milħuqa:

- (1) Il-konsiderazzjoni mħallsa hija anqas mill-valur tas-suq miftuħ tal-provvista;
- (2) Id-destinatarju tal-provvista m'għandux dritt jiddeduċi b'mod shiħ;
- (3) Il-persuna li twassal il-provvista u d-destinatarju huma marbuta b'rabtiet familjari, kummerċjali jew legali, kif definit fil-leġislazzjoni nazzjonali;
- (4) Numru ta' fatti jagħmluha possibbli biex jigi konkluż li dawn ir-rabtiet familjari, kummerċjali jew legali influwenzaw id-determinazzjoni ta' l-ammont taxxabbli previst fl-Artikolu 11(A)(1)(a) tad-Direttiva 77/388/KEE.

Artikolu 3

L-awtorizzazzjoni mogħtija taħt l-Artikolu 1 għandha tiskadi fid-data tad-dhul fis-seħħ ta' Direttiva li tirrazzjonalizza d-derogi skond l-Artikolu 27 tad-Direttiva 77/388/KEE li jilqgħu mill-evitar jew l-evażjoni tat-taxxa fuq il-valur miżjud permezz tal-valutazzjoni tal-provvisti bejn persuni marbuta, jew fl-1 ta' Ġunju 2009 liema minnhom tiġi l-ewwel.

Artikolu 4

Din id-Deciżjoni hija indirizzata lir-Repubblika ta' Ċipru.

Magħmul fi Brussell, 14 ta' Marzu 2005.

Għall-Kunsill

F. BODEN

Il-President
